

संस्कृत-वार्ताः

दिनाङ्क :- 16.03.2024

प्रातः - 06:55

प्रधानमन्त्री/तेलंगाना

भारतीय-जनता-पार्टीतदलस्य वरिष्ठनेता प्रधानमन्त्री च नरेन्द्रमोदी अद्य नगरकुर्नूले गमिष्यति। तेलंगाना-यात्रायाः द्वितीये दिने श्रीमोदी अद्य प्रातः नगरकुर्नूल-लोकसभाक्षेत्रे एकां जनसभां सम्बोधयिष्यति। सः गतरात्रौ हैदराबादस्थितस्य राजभवने स्थितः आसीत्। इतः प्राक् नरेन्द्रमोदिना भाजपेति दलस्य मल्काजगिरी क्षेत्रस्य-प्रत्याशी-ई-राजेन्द्रण सह ह्यः मल्काजगिरी निर्वाचन क्षेत्रे विजयसंकल्प यात्राऽपि विहिता। भाजपेति दलस्य नेता प्रधानमन्त्री च नरेन्द्रमोदी तेलंगानायां दलं सुदृढतापूर्वकं संस्थापनाय प्रयासं करोति। सः सोमवासरे जगित्याले एकां जनसभां सम्बोधयिष्यति।

ई.सी.आई./लोकसभा

निर्वाचनायोगः अद्य चतुर्विंशत्यधिक द्वि सहस्रतमवर्षस्य सामान्यनिर्वाचनस्य घोषणां करिष्यति। नवदिल्ल्यां अद्यः विज्ञानभवने अपराह्णे घौषणैषा भविष्यति। लोकसभानिर्वाचनेन सहैव निर्वाचनायोगः आगामि केषुचित् राज्य-विधानसभा-निर्वाचनानां समयसूचनाः च प्रदास्यति। ध्येयं वर्तते यत् ऊनविंशत्यधिक-द्विसहस्रतमे वर्षे अप्रैल मासे सप्तचरणेषु आयोजितस्य निर्वाचनस्य कार्यकाल अस्य वर्षस्य जूनमासस्य षोडशदिनांके अवसीयते। आशास्ति यत् अस्मिन् वर्षेऽपि अप्रैलमई मासयोः विभिन्न चरणेषु मतदानं आयोजयिष्यते।

विद्युद्-वाहन

विद्युद्-वाहननीतिः विद्युद्-वाहनानां स्वदेशिक-निर्माणं प्रोत्साहयितुं वर्धयितुं च केन्द्रसर्वकारेण विद्युद्-वाहननीतेः आरम्भः विहितः। विद्युद्-वाहने निवेशं आक्रष्टुं नीतिः उद्दिश्यते। नीतिः भारतीय उपभोक्तृन् नूतनप्रौद्योगिक्यां प्रवेशाय अपि च मेक इन इण्डिया इत्युपक्रमं सुनिश्चिकरिष्यति। ईवी-चालकानां मध्ये स्वस्थप्रतिस्पर्धां प्रवर्धयित्वा नीतेः उद्देश्यं उत्पादनस्य परिमाणं, परिमाणस्य अर्थव्यवस्थायाः संवर्धनं वर्तते। अपक्वतैलस्य आयातं न्यूनीकर्तुं, व्यापारे हानिं न्यूनीकर्तुं, वायुप्रदूषणं न्यूनीकर्तुं च अस्य उद्देश्यानि सन्ति। यद्यपि उद्योग क्षेत्रैः न्यूनतमं पञ्चाशदधिकैक-शतोत्तर-चतुःसहस्र कोटिरूप्यकाणां निवेशः करणीयं भविष्यति तथापि अधिकतमनिवेशस्य सीमा निर्धारिता नास्ति। उद्यम क्षेत्राणां समीपे निर्माणसौविध्यानां स्थापनायै विद्युद्-वाहनानां व्यावसायिकोत्पादनं आरम्भाय त्रीणि वर्षाणि यावत् समयः भविष्यति। केन्द्रीय व्यापार-उद्योग मंत्रिणा पीयूषगोयलेन वार्ताहरान् सम्बोधयता उक्तं यत् एषा नीतिः भारतं विश्वे विद्युद्-वाहनानां निर्माणकेन्द्ररूपेण स्थापयितुं सहयोगं करिष्यति।

बैडमिण्टन

बैडमिण्टन प्रतिस्पर्धायां अद्य भारतीय क्रीडकः लक्ष्यसेनः इंडोनेशिया देशस्य जोनथन क्रिस्टी इत्यनेन सह ऑल-इंग्लैण्ड-ओपन-चैम्पियनशिप-प्रतिस्पर्धायाः पुरुष एकल इत्यस्य उपान्त्यचक्रे स्पर्धिष्यते। क्रीडायाः प्रसारणं भारतीयसमयानुसारं सार्ध-त्रिवादने भविष्यति।

महिला-प्रीमीयर-लीग

महिला-क्रिकेट-प्रीमीयर-लीग-इति प्रतिस्पर्धायां गतसायं दिल्लीः अरूण-जेटली-क्रिकेट-क्रीडांगणे रॉयल चैलेन्जर्स बेंगलुरु दलं मुम्बई इंडियन्स दलं साम्मुख्यम् अकरोत्, यत्र मुम्बई इंडियन्स इति दलेन स्थापितं षडत्रिंशत्यधिकैकशतधावनाकानां लक्ष्यं सम्प्राप्य रॉयल चैलेन्जर्स बेंगलुरु इति दलेने पञ्चधावनाकैः विजितम्।

॥ ङिति वार्ताः ॥